

ترجمہ قرآن مجید

مع صرفی و نحوی تشریح

افادات: حافظ احمد یار مرحوم

ترتیب و تدوین: لطف الرحمن خان

سورہ آل عمران (سلسل)

آیات ۹۸، ۹۹

﴿قُلْ يَا أَهْلَ الْكِتَابِ لِمَ تَكْفُرُونَ بِآيَاتِ اللَّهِ وَاللَّهُ شَهِدٌ عَلَىٰ مَا تَعْمَلُونَ ﴿۹۸﴾ قُلْ
يَا أَهْلَ الْكِتَابِ لِمَ تَصُدُّونَ عَن سَبِيلِ اللَّهِ مَن آمَنَ تَبِعُونَهَا عِوَجًا وَأَنتُمْ شُهَدَاءُ
وَمَا اللَّهُ بِغَافِلٍ عَمَّا تَعْمَلُونَ ﴿۹۹﴾﴾

عوج

عَوَج (س) عَوْجًا: کسی چیز کا ٹیڑھا ہونا۔

عَوَج (اسم ذات): کجی، پیچیدگی، آیت زیر مطالعہ۔

ترکیب: "تَصُدُّونَ" کا مفعول "مَن آمَنَ" ہے۔ "تَبِعُونَهَا" کی ضمیر مفعولی "سَبِيلِ" کے

لیے ہے۔ "سَبِيلِ" مذکر و مؤنث دونوں طرح استعمال ہوتا ہے اس لیے مؤنث ضمیر بھی درست ہے۔

"عِوَجًا" مفعول ثانی ہے۔

ترجمہ:

يَا أَهْلَ الْكِتَابِ: اے اہل کتاب

قُلْ: آپ کہیے

بِآيَاتِ اللَّهِ: اللہ کی آیات کا

لِمَ تَكْفُرُونَ: تم لوگ کیوں انکار کرتے ہو

اللَّهُ: اللہ

وَ: حالانکہ

شَهِيدٌ: گواہ ہے
 تَعْمَلُونَ: تم لوگ کرتے ہو
 يَا أَهْلَ الْكِتَابِ: اے اہل کتاب
 عَنِ سَبِيلِ اللَّهِ: اللہ کے راستے سے
 آمَنَ: ایمان لایا
 عَوَجًا: پیچیدگی کو
 أَنْتُمْ: تم لوگ
 وَمَا لِلَّهِ: اور اللہ نہیں ہے
 عَمَّا: اس سے جو
 عَلِيٌّ مَا: اس پر جو
 قُلْ: آپ کہیے
 لِمَ تَصُدُّونَ: تم لوگ کیوں روکتے ہو
 مَنْ: اس کو جو
 تَبْعُونَهَا: تم لوگ تلاش کرتے ہو اس میں
 وَ: حالانکہ
 شُهَدَاءُ: گواہ ہو
 بَغَائِلٍ: غافل
 تَعْمَلُونَ: تم لوگ کرتے ہو

آیات ۱۰۱۰۰

﴿يَا أَيُّهَا الَّذِينَ آمَنُوا إِن تَطِيعُوا فَرِيقًا مِّنَ الَّذِينَ أُوتُوا الْكِتَابَ يَرُدُّوكُم بَعْدَ
 إِيمَانِكُمْ كُفْرِينَ ﴿۱۰۱﴾ وَكَيْفَ تَكْفُرُونَ وَأَنْتُمْ تُتْلَىٰ عَلَيْكُمْ آيَاتُ اللَّهِ وَفِيكُمْ رَسُولُهُ
 وَمَنْ يَعْتَصِم بِاللَّهِ فَقَدْ هُدِيَ إِلَىٰ صِرَاطٍ مُّسْتَقِيمٍ ﴿۱۰۲﴾

ع ص م

عَصَمَ (ض) عَصْمًا: کسی کو کسی سے بچانا۔ ﴿وَاللَّهُ يُعَصِّمُكَ مِنَ النَّاسِ﴾ (المائدة: ۶۷)
 ”اور اللہ بچائے گا آپ کو لوگوں سے۔“

عَاصِمٌ (اسم الفاعل): بچانے والا۔ ﴿مَا لَهُمْ مِنَ اللَّهِ مِنْ عَاصِمٍ﴾ (یونس: ۲۷) ”ان کے
 لیے نہیں ہے اللہ سے کوئی بچانے والا۔“

عِصْمٌ (اسم ذات): بچاؤ، حفاظت۔ اس مفہوم کے ساتھ نکاح کے لیے آتا ہے: ﴿وَلَا تُمَسِّكُوا
 بِعِصْمِ الْكُوفِرِ﴾ (المتحنة: ۱۰) ”اور تم لوگ مت تھامو یعنی مت قائم رکھو کافر عورتوں کے نکاح کو۔“
 اِعْتَصَمَ (اتعال): اِعْتَصَمًا: بچاؤ یا حفاظت کے لیے کسی چیز کو مضبوطی سے پکڑنا۔ آیت زیر مطالعہ۔
 اِعْتَصِمُوا: تو مضبوطی سے پکڑو۔ ﴿وَأَعْتَصِمُوا بِحَبْلِ اللَّهِ جَمِيعًا﴾ (آل عمران: ۱۰۳) ”اور تم لوگ
 مضبوطی سے پکڑو اللہ کی رسی کو سب کے سب۔“

اِسْتَعَصَمَ (استفعال): اِسْتِعْصَامًا: بچاؤ یا حفاظت چاہنا یعنی باز رہنا۔ ﴿وَلَقَدْ رَاوَدْتُهُ عَنْ
 نَفْسِهِ فَاسْتَعْصَمَ﴾ (یوسف: ۲۲) ”میں نے پھسایا اس کو اس کے نفس سے تو وہ باز رہا۔“

ترجمہ:

يَا أَيُّهَا الَّذِينَ آمَنُوا: ایمان لائے	يَا أَيُّهَا الَّذِينَ آمَنُوا: اے لوگو جو
فَرِيقًا: کسی فریق کی	إِنْ تَطِيعُوا: اگر تم لوگ اطاعت کرو گے
أَوْ تَوَّأ: دیے گئے	مِنَ الَّذِينَ: ان میں سے جو
يُرَدُّوكُمْ: تو وہ لوگ پھیر دیں گے تم کو	الْكِتَابِ: کتاب
كُفْرِينَ: کفر کرنے والا ہوتے ہوئے	بَعْدَ إِيمَانِكُمْ: تمہارے ایمان کے بعد
وَ: حالانکہ (یعنی جبکہ)	وَ كَيْفَ تَكْفُرُونَ: اور تم لوگ کیسے کفر
	کرو گے
تُتْلَى عَلَيْكُمْ: پڑھ کر سنائی جاتی ہیں تم کو	أَنْتُمْ: تم لوگ ہو (کہ)
وَ: اور (جبکہ)	إِلَى اللَّهِ: اللہ کی آیتیں
رَسُولَهُ: اس کا رسول	فِيكُمْ: تم لوگوں میں ہے
بِاللَّهِ: اللہ کو	وَمَنْ يَعْتَصِمْ: اور جو مضبوطی سے پکڑے گا
إِلَى صِرَاطٍ مُسْتَقِيمٍ: ایک سیدھے راستے	فَقَدْ هَدَى: تو لازماً اس کی راہنمائی کی
کی طرف	جائے گی

آیات ۱۰۲، ۱۰۳

﴿يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا تَمُوتُنَّ إِلَّا وَأَنْتُمْ مُسْلِمُونَ ﴿۱۰۲﴾
وَأَعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا ۚ وَاذْكُرُوا نِعْمَتَ اللَّهِ عَلَيْكُمْ إِذْ كُنْتُمْ
أَعْدَاءً فَآلَفَ بَيْنَ قُلُوبِكُمْ فَاصْبِرْتُمْ بِنِعْمَةِ إِخْوَانِكُمْ ۚ وَكُنْتُمْ عَلَىٰ شَفَا حُفْرَةٍ مِنَ
النَّارِ فَأَنْقَذَكُمْ مِنْهَا ۚ كَذَلِكَ يُبَيِّنُ اللَّهُ لَكُمْ آيَاتِهِ لَعَلَّكُمْ تَهْتَدُونَ ﴿۱۰۳﴾﴾

ح ب ل

حَبْلَ (ن) حَبْلًا: رسی سے باندھنا۔
حَبْلٌ ج حِبَالٌ (اسم ذات): رسی معاہدہ۔ ﴿فَالْقُوا حِبَالَهُمْ وَعَصِيهِمْ﴾ (الشعراء: ۴۴) ”تو
انہوں نے ڈالیں اپنی رسیاں اور اپنی لاشیاں۔“

ش ف و

شَفَا (ن) شَفَوًا: چاند لکنا، کسی چیز کا کنارہ ظاہر ہونا۔

شَفَا: ہر چیز کا کنارہ۔ آیت زیر مطالعہ۔

ح ف ر

حَفَرًا (ض) حَفَرًا: مٹی کھودنا، گڑھا بنانا۔

حَاوِرَةٌ (اسم الفاعل): مٹی کھودنے والا پھر استعارۃً گھوڑے کے سُم اور دوسرے قدموں کے لیے آتا ہے جو چلتے وقت مٹی اڑاتے ہیں۔ ﴿ءَاِنَّا لَمَرْدُوْدُوْنَ فِي الْحَاوِرَةِۙ﴾ (النزعت) ”کیا ہم لوگ ضرور لوٹائے جانے والے ہیں قدم میں یعنی اُلٹے پاؤں۔“
حُفْرَةٌ (اسم ذات): گڑھا۔ آیت زیر مطالعہ۔

ن ق ذ

نَقَدًا (ن) نَقَدًا: نجات دینا، چھوڑنا۔

اِنْقَادًا (افعال) اِنْقَادًا: کسی آنے والی مصیبت سے بچانا۔ آیت زیر مطالعہ۔

اِسْتَنْقَدًا (استفعال) اِسْتَنْقَادًا: کسی مصیبت میں گرفتار کو چھڑانا، نجات دلانا۔ ﴿وَ اِن يَسْلُبْهُمُ الدُّبَابُ شَيْئًا لَّا يَسْتَنْقِدُوْهُ مِنْهٗ﴾ (الحج: ۷۳) ”اور اگر چھین لے ان سے کبھی کوئی چیز تو وہ لوگ نہ چھڑائیں اس کو اس سے۔“

ترکیب: ”جَمِيعًا“ تیز ہے۔ ”تَفَرَّقُوا“ کی ایک ”نہا“ گری ہوئی ہے، یعنی یہ فعل نہی ”لَا تَفَرَّقُوا“ ہے۔ ”كُنْتُمْ“ کی خبر ”اَعْدَاءُ“ ہے۔ ”اَصْبَحْتُمْ“ فعل ناقص ہے۔ اس کا اسم ”اَنْتُمْ“ کی ضمیر ہے اور ”اِخْوَانًا“ اس کی خبر ہے۔ ”وَكُنْتُمْ“ کی خبر محذوف ہے جو ”قَائِمِينَ“ ہو سکتی ہے۔ ”عَلَى شَفَا حُفْرَةٍ“ قائم مقام خبر ہے۔ ”فَانْقَدَ“ کا فاعل اس میں ”هُوَ“ کی ضمیر ہے جو اللہ کے لیے ہے۔ ”يَبِيْنُ“ کا مفعول ہونے کی وجہ سے ”اِلَيْهِ“ منصوب ہے۔

ترجمہ:

يٰۤاَيُّهَا الَّذِيْنَ : اے لوگو جو	اٰمَنُوْا : ایمان لائے
اَتَّقُوا : تم لوگ تقویٰ کرو	اللّٰهَ : اللہ کا
حَقَّ تَقٰتِهٖ : (جیسا کہ) اس کے تقویٰ کا حق ہے	وَلَا تَمُوْتُنَّ : اور تم لوگ ہرگز مت مرنا
اِلَّا بِحُرْمٍ	وَاِسْ حَالٍ مِّنْكُمْ
اَنْتُمْ : تم لوگ	مُسْلِمُوْنَ : فرماں برداری کرنے والے ہو
وَ اَعْتَصِمُوْا : اور تم لوگ مضبوطی سے پکڑو	بِحَبْلِ اللّٰهِ : اللہ کی رسی کو
جَمِيعًا : سب کے سب	وَلَا تَفَرَّقُوْا : اور تم لوگ پھٹ کر الگ الگ

مت ہو

وَادْكُرُوا: اور یاد کرو
عَلَيْكُمْ: اپنے اوپر
أَعْدَاءٌ: دشمن تھے
بَيْنَ قُلُوبِكُمْ: تمہارے دلوں کے درمیان
بِنِعْمَتِهِ: اس کی نعمت سے
وَكَنتُمْ: اور تم لوگ تھے

نِعْمَتَ اللَّهِ: اللہ کی نعمت کو
إِذْ كُنْتُمْ: جب تم لوگ
فَأَلْفَ: پھر اس نے محبت پیدا کی
فَأَصْبَحْتُمْ: تو تم لوگ ہو گئے
إِخْوَانًا: بھائی بھائی
عَلَى شَفَا حُفْرَةٍ: ایک گڑھے کے
کنارے پر
فَأَنْقَذَكُمْ: پھر اس نے بچایا تم کو
كَذَلِكَ: اس طرح
اللَّهُ: اللہ
إِلَيْهِ: اپنی آیتوں کو
تَهْتَدُونَ: ہدایت پاؤ

مِنَ النَّارِ: آگ میں سے
مِنْهَا: اس سے
يُبَيِّنُ: واضح کرتا ہے
لَكُمْ: تمہارے لیے
لَعَلَّكُمْ: شاید کہ تم لوگ

نوٹ: سمجھنے والی بات یہ ہے کہ اس آیت میں اللہ تعالیٰ نے ہمیں اختلاف سے منع نہیں کیا ہے بلکہ تفرقہ سے روکا ہے۔ اختلاف ایک فطری امر ہے اس لیے یہ تو ہوگا اور رہے گا۔ اختلاف تو صحابہ کرامؓ میں بھی تھا۔ لیکن اس کی بنیاد پر پھٹ کر ایک دوسرے سے الگ ہو جانا اور ایک دوسرے کی تنقیص کرنا تفرقہ ہے اور اللہ تعالیٰ نے ہمیں اس حرکت سے منع کیا ہے۔

آیت زیر مطالعہ کی تفسیر میں مفتی محمد شفیعؒ نے کافی تفصیل سے اس مسئلہ پر روشنی ڈالی ہے اور اس کے آخر میں فرمایا ہے کہ ”اگر قرآن پر مجتمع رہتے ہوئے اور حضور اکرم ﷺ کی تشریح و تفصیل کو قبول کرتے ہوئے اپنی فطری استعداد اور دماغی صلاحیتوں کی بنا پر فروغ میں (یعنی جزوی باتوں میں) اختلاف کیا جائے تو یہ اختلاف فطری ہے اور اسلام اس سے منع نہیں کرتا۔ صحابہؓ و تابعین اور ائمہ فقہاء کا اختلاف اسی قسم کا اختلاف تھا اور اسی اختلاف کو رحمت قرار دیا گیا ہے۔ ہاں اگر ان ہی فروعی بحثوں کو اصل دین قرار دیا جائے اور ان میں اختلاف کو جنگ و جدل اور سب و شتم کا ذریعہ بنا لیا جائے تو یہ بھی مذموم ہے۔“ (معارف القرآن)

آیات ۱۰۴، ۱۰۵

﴿وَلَسَنُكُنُّنَّ مِنْكُمْ أُمَّةً يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَأُولَئِكَ هُمُ الْمُفْلِحُونَ ﴿۱۰۴﴾ وَلَا تَكُونُوا كَالَّذِينَ تَفَرَّقُوا وَاخْتَلَفُوا مِنْ بَعْدِ مَا جَاءَهُمُ الْبَيِّنَاتُ وَأُولَئِكَ لَهُمْ عَذَابٌ عَظِيمٌ ﴿۱۰۵﴾﴾

ن ك ر

نَكِرَ (س) نَكْرًا: (۱) کسی چیز کا عرفان نہ ہونا، کسی کو اجنبی سمجھنا۔ (۲) ناگوار ہونا، برا ہونا (اجنبیت انسان کو اچھی نہیں لگتی)۔ ﴿نَكِرْهُمْ وَأَوْجَسَ مِنْهُمْ خِيفَةً﴾ (ہود: ۷۰) ”انہوں نے اجنبی سمجھا ان کو اور محسوس کیا ان سے خوف۔“

نَكِيرٌ: فِعْلٌ کا وزن ہے۔ اسم ذات کے معنی میں آتا ہے۔ ناواقفیت، عدم عرفان۔ ﴿فَكَيْفَ كَانَ نَكِيرِ﴾ (سبا) ”تو کیسی تھی مجھ سے ناواقفیت!“ ﴿مَالِكُمْ مِنْ مَلَجًا يَوْمَئِذٍ وَمَالِكُمْ مِنْ نَكِيرِ﴾ (الشوری) ”تمہارے لیے نہیں ہوگی کسی قسم کی کوئی پناہ گاہ اس دن اور تمہارے لیے نہیں ہوگا کسی قسم کا کوئی عدم عرفان۔“

نَكْرٌ اور نُكْرٌ (صفت): ناگوار، برا۔ ﴿فَيُعَذِّبُهُ عَذَابًا نُكْرًا﴾ (الکہف) ”تو وہ عذاب دے گا اس کو ایک برا عذاب۔“ ﴿يَوْمَ يَدْعُ الدَّاعِ إِلَى شَيْءٍ نُكْرٍ﴾ (القمر) ”جس دن بلائے گا بلانے والا ایک ناگوار چیز کی طرف۔“

أَنْكُرٌ (فعل التفضيل): زیادہ برا، زیادہ ناگوار۔ ﴿إِنَّ أَنْكُرَ الْأَصْوَاتِ لَصَوْتُ الْحَمِيرِ﴾ (لقمن) ”بے شک ناگوار ترین آواز گدھے کی آواز ہے۔“

أَنْكَرَ (افعال) اِنْكَارًا: واقفیت کا اقرار نہ کرنا، پہچاننے سے انکار کرنا۔ ﴿يَعْرِفُونَ نِعْمَتَ اللَّهِ ثُمَّ يُنْكِرُونَهَا﴾ (النحل: ۸۳) ”وہ لوگ پہچانتے ہیں اللہ کی نعمت کو، پھر پہچاننے سے انکار کرتے ہیں اس کا۔“
مُنْكَرٌ (اسم الفاعل): نہ پہچاننے والا، انکار کرنے والا۔ ﴿فَعَرَفَهُمْ وَهُمْ لَهُ مُنْكَرُونَ﴾ (یوسف) ”تو اس نے پہچانا ان کو اور وہ لوگ اس کو نہ پہچاننے والے تھے۔“ ﴿قُلُوبُهُمْ مُنْكَرَةٌ﴾ (النحل: ۲۲) ”ان کے دل انکار کرنے والے ہیں۔“

مُنْكَرٌ: اسم المفعول ہے اور صفت کے طور پر بھی آتا ہے۔ (۱) نہ پہچانا ہوا، اجنبی۔ (۲) ناگوار، (۳) برائی (جس کو انسانی فطرت نہیں پہچانتی)۔ ﴿أَنْتُمْ قَوْمٌ مُنْكَرُونَ﴾ (الحجر) ”بے شک تم لوگ ایک اجنبی قوم ہو۔“ ﴿وَإِذَا تَتَلَىٰ عَلَيْهِمْ آيَاتُنَا بَيِّنَاتٍ تَعْرِفُ فِي وُجُوهِ الَّذِينَ كَفَرُوا الْمُنْكَرَ﴾ (الحج: ۷۲) ”اور جب کبھی پڑھ کر سنائی جاتی ہیں ان کو ہماری واضح آیات تو تو دیکھتا ہے ان کے چہروں میں جنہوں نے کفر کیا، ناگوار (کو)۔“ برائی کے مفہوم میں آیت زیر مطالعہ میں آیا ہے۔

نَكَّرَ (تفعیل) تَنْكِيرًا: کسی کو ناقابل پہچان بنانا، کسی کا بھیس بدلنا۔

تَنَكَّرَ (فعل امر): تو بھیس بدل دے۔ ﴿تَنَكَّرُوا لَهَا غَرَشَهَا﴾ (النمل: ۴۱) ”تم لوگ بھیس بدل دو اس کے لیے اس کے تحت کا۔“

ترکیب: ”وَلَتَكُنَّ“، ”كَانَ“ کا فعل امر غائب میں واحد مؤنث غائب کا صیغہ ہے اور یہ

”كَانَ“ تاہم ہے۔ ”أُمَّةٌ“ اس کا فاعل ہے اور نکرہ مخصوصہ ہے۔ ”يَدْعُونَ“، ”يَأْمُرُونَ“ اور ”يَنْهَوْنَ“ اس کی خصوصیت ہیں۔ ”أُمَّةٌ“ مؤنث غیر حقیقی ہے اس لیے مذکر کے صیغے بھی جائز ہیں اور اسم جمع ہے اس لیے جمع کے صیغے آئے ہیں۔ ”تَقَرَّفُوا“ فعل ماضی کا جمع مذکر غائب کا صیغہ ہے۔ ”جَاءَ“ کا فاعل ”الْأَيَاتُ“ محذوف ہے۔ ”الْبَيِّنَاتُ“ اس کی صفت ہے اور مؤنث غیر حقیقی ہونے کی وجہ سے فعل ”جَاءَتْ“ کے بجائے ”جَاءَ“ بھی درست ہے۔

ترجمہ:

وَلْتَكُنْ: اور چاہیے کہ ہو
 أُمَّةٌ: ایک گروہ جو
 إِلَى الْخَيْرِ: بھلائی کی طرف
 بِالْمَعْرُوفِ: نیکی کی
 عَنِ الْمُنْكَرِ: برائی سے
 هُمْ الْمُفْلِحُونَ: ہی مراد پانے والے ہیں
 كَالَّذِينَ: ان کی مانند جو
 وَاخْتَلَفُوا: اور اختلاف کیا
 جَاءَهُمْ: آئیں ان کے پاس
 وَأُولَئِكَ: اور یہ وہ لوگ ہیں
 عَذَابٌ عَظِيمٌ: ایک عظیم عذاب ہے

مِنْكُمْ: تم لوگوں میں
 يَدْعُونَ: دعوت دے
 وَيَأْمُرُونَ: اور تاکید کرے
 وَيَنْهَوْنَ: اور منع کرے
 وَأُولَئِكَ: اور وہ لوگ
 وَلَا تَكُونُوا: اور تم لوگ مت ہونا
 تَقَرَّفُوا: پھٹ کر الگ الگ ہوئے
 مِنْ بَعْدِ مَا: اس کے بعد کہ جو
 الْبَيِّنَاتُ: واضح (نشانیوں)
 لَهُمْ: جن کے لیے

نوٹ: ہمارے جدید تعلیم یافتہ طبقہ میں سے کچھ زیادہ وسیع النظر قسم کے افراد اس آیت سے استدلال کرتے ہیں کہ امر بالمعروف ونہی عن المنکر فرض تو ہے لیکن یہ فرض کفایہ ہے فرض عین نہیں ہے۔ لیکن علامہ ابن کثیر نے یہ مطلب نہیں لیا ہے۔ ان کا کہنا ہے کہ ”یہ یاد رہے کہ ہر ہر تنفس پر تبلیغ حق فرض ہے تاہم ایک جماعت تو خاص اسی کام میں مشغول رہنی چاہیے۔ رسول اللہ ﷺ فرماتے ہیں: تم میں سے جو کوئی کسی برائی کو دیکھے اسے ہاتھ سے دفع کر دے۔ اگر اس کی طاقت نہ ہو تو زبان سے روکے۔ اگر یہ بھی نہ کر سکتا ہو تو اپنے دل سے اسے متغیر کرے۔ یہ ضعیف ترین ایمان ہے۔“ (تفسیر ابن کثیر)

مفتی محمد شفیعؒ کا کہنا ہے کہ ”اپنی اصلاح کے ساتھ دوسروں کی اصلاح کی ذمہ داری ہر مسلمان پر ڈالنے کے لیے قرآن کریم میں بہت سے واضح ارشادات وارد ہوئے ہیں۔“ انہوں نے سورۃ العصر کا حوالہ دیا ہے جس کے مطابق خسارے سے صرف وہی انسان بچے گا جو ایمان اور عمل صالح کے ساتھ دوسروں کو حق اور صبر کی تاکید کرے گا۔ نیز آل عمران: ۱۱۰ کا بھی حوالہ دیا ہے جس میں پوری امت پر یہ

فرض عائد کیا گیا ہے۔ (معارف القرآن)

ہمارے لبرل بھائیوں کے ذہنوں میں اس ضمن میں اور بھی بہت سی الجھنیں ہیں۔ ان کا تسلی بخش جواب مفتی محمد شفیعؒ نے اس آیت کی تفسیر میں دیا ہے اور حق تو یہ ہے کہ حق ادا کر دیا ہے۔ اللہ تعالیٰ ان کے درجات بلند فرمائے۔ ان میں سے چند اہم نکات ہم اپنے الفاظ میں دے رہے ہیں۔

(۱) خیر کی تعریف خود رسول اللہ ﷺ نے بیان فرمادی ہے کہ خیر سے مراد قرآن اور میری سنت کا اتباع ہے۔ اسی طرح منکر میں وہ تمام برائیاں داخل ہیں جن کا آپ ﷺ کی طرف سے ناجائز قرار دینا معلوم و معروف ہو۔

(۲) کسی شخص کو اگر قرآن و حدیث کے مطابق معروف اور منکر کا علم نہیں تو اس پر یہ علم حاصل کرنا فرض ہے، لیکن اس خدمت کے لیے کھڑا ہونا جائز نہیں ہے۔ اس لیے جاہل و اعظین اور عوام سے سنی سنائی غلط باتوں پر لوگوں سے جھگڑا کرنا جائز نہیں۔

(۳) قرآن و حدیث سے ثابت ہے کہ امر بالمعروف اور نہی عن المنکر امت کے ہر فرد پر لازم ہے۔ البتہ ہر فرد پر اس کی استطاعت اور قدرت کے مطابق یہ فریضہ عائد ہوگا۔

(۴) ایک شخص جب تک متعلقہ علم حاصل کرنے کا فرض ادا نہیں کرتا، اُس وقت تک یہ فریضہ اس کی استطاعت کے باہر ہے۔

(۵) ایک شخص کو ہاتھ سے یا زبان سے کسی برائی کو روکنے میں کوئی شدید خطرہ لاحق ہو تو یہ فریضہ اس کی قدرت سے باہر ہے، اس لیے اس کے ترک کرنے پر اس کو گناہ نہیں ہوگا۔ البتہ اگر کوئی نقصان برداشت کر کے بھی یہ فریضہ سرانجام دیتا ہے تو یہ بڑی فضیلت کی بات ہے، لیکن ایسا کرنا اس پر فرض یا واجب نہیں تھا۔

(۶) جو امور واجب ہیں ان میں معروف کا امر اور منکر سے نہی کرنا واجب ہے اور مستحب امور میں ایسا کرنا مستحب ہے واجب نہیں ہے۔

(۷) روکنے ٹوکنے کا معاملہ صرف ان مسائل میں ہوگا جو امت میں مشہور و معروف اور سب کے نزدیک متفق علیہ ہیں۔ اجتہادی مسائل جن میں اصول شرعیہ کے ماتحت آراء ہو سکتی ہیں ان میں یہ روک ٹوک کا سلسلہ نہ ہونا چاہیے۔



میثاقِ حکمت قرآن اور ندائے خلافت کے انٹرنیٹ ایڈیشن
تنظیم اسلامی کی ویب سائٹ www.tanzeem.org پر ملاحظہ کیجیے۔

قرآن حکیم میں علم کے تفسیری معانی

حافظ محمد مشتاق ربانی

عام طور پر یہ سمجھا جاتا ہے کہ علم صرف جاننے کے معنی میں ہی استعمال ہوتا ہے، جبکہ قرآن حکیم میں یہ کئی تفسیری معانی میں استعمال ہوا ہے۔ ایک ہی کلمہ اگر قرآن حکیم میں کئی مقامات پر وارد ہو اور مختلف مفاہیم پیش کر رہا ہو تو اسے ”الوجوہ والنظائر“ کہتے ہیں۔ ایک ہی کلمہ کا مختلف مقامات پر وارد ہونا ”النظائر“ کہلاتا ہے اور اگر وہ مختلف مفاہیم پیش کر رہا ہو تو اسے ”الوجوہ“ کہا جاتا ہے۔ جیسے ابو عبد اللہ الحسین بن محمد الدامغانی (ت ۴۷۸ھ) نے ”الوجوہ والنظائر لالفاظ کتاب اللہ العزیز“ میں اتقوا کے پانچ تفسیری معانی ڈرنا، عبادت کرنا، معصیت سے بچنا، توحید اختیار کرنا اور اخلاص بیان کیے ہیں۔^(۱) بعض لوگ الوجوہ والنظائر کو قرآن حکیم کا حجرہ سمجھتے ہیں۔

امام السیوطی نے ”الاتقان فی علوم القرآن“ اور امام زرکشی نے ”البرہان فی علوم القرآن“ میں مقاتل بن سلیمان (ت ۱۵۹ھ) کی کتاب کے مقدمہ کے حوالہ سے ایک حدیث مرفوعہ نقل کی ہے جسے ابن سعد نے ابودرداء سے مرفوعاً روایت کیا ہے کہ:

((لا یكون الرجل فقیها کل الفقه حتی یری للقرآن وجوها کثیرة))^(۲)

”کسی شخص کو اس وقت تک مکمل تفقہ حاصل نہیں ہو سکتا جب تک کہ اسے قرآن حکیم کے ایک ہی کلمہ کے مختلف استعمالات کا علم نہ ہو۔“

اس بحث میں ہم دیکھیں گے کہ کلمہ ”علم“ قرآن حکیم میں کس کس مفہوم میں وارد ہوا ہے۔ ڈاکٹر ابوالنصر محمد خالدی (ت ۱۹۸۵م) نے ”الاشباه والنظائر فی القرآن“^(۳) میں علم کے تین تفسیری معانی (i) الرویۃ، (ii) العلم بعینہم اور (iii) الاذن بتائے ہیں^(۴)۔ اسی طرح الدامغانی نے بھی اپنی کتاب ”الوجوہ والنظائر لالفاظ کتاب اللہ العزیز“ میں علم کے وہی تین مفاہیم ذکر کیے ہیں^(۵) جو مفسر مقاتل بن سلیمان نے ذکر کیے ہیں، لیکن ابوالفرج ابن الجوزی (ت ۵۹۷ھ) نے اپنی کتاب ”نزہة☆ یہ کتاب درحقیقت مقاتل بن سلیمان بن بشیر الازدی الخراسانی الطلیعی (ت ۱۵۰ھ) کی ہے جس کی شرح ڈاکٹر ابوالنصر محمد خالدی نے کی ہے۔